
МІЖНАРОДНАЕ ГРАМАДСКАЕ АБ'ЯДНАННЕ аа БЕЛАРУСАЎ СВЕТУ «БАЦЬКАЎШЧЫНА» 


Нез., 


КРАСАВА 


: БЕЛАРУСЫ Ў СВЕЦЕ 


2003 БЮЛЕТЭНЬ ІНФАРМАЦЫЙНАГА ЦЭНТРА 








Валянціну Грыцкевічу - 20 гадоў 


30 сакавіка адзначыў 
свой 70-гадовы юбілей 
вядомы дзеяч беларус- 
кай дыяспары Расіі, 
славуты гісторык Ва- 
лянцін Грыцкевіч. 

Нарадзіўся Валянцін 
Грыцкевіч 30 сакавіка 
1933 г. у сям'і настаўні- 
ка і лекаркі ў Менску. 
Тут ён атрымаў сярэд- 
нюю і вышэйшую аду- 
кацыю, скончыўшы ад- 
разу інстытут замежных 
моваў на аддзяленні ан- 
гельскай мовы (вячэр- 
няе аддзяленне), меды- 
цынскі інстытут на ля- 
чэбным аддзяленні 
(дзённае аддзяленне) і 
гістфак БДУ (на завоч- 
ным аддзяленні). Такая 
шырокая адукацыя і абумовіла тое, што Валянцін Грыцкевіч 
мае шмат значных набыткаў у галіне гісторыі медыцыны і 
музейнай справы, па метадалогіі гістарычнай навукі, эндакры- 
налогіі. Ён з'яўляецца аўтарам шматлікіх кніг, дзе маецца шмат 
гістарычных звестак і імёнаў па гісторыі медыцыны нашай 
краіны, яму таксама належыць больш за 350 навуковых публі- 
кацый па гісторыі медыцыны і музейнай справы. Валянцін 
Грыцкевіч - сябра Вялікай Рады “Згуртавання беларусаў све- 
ту “Бацькаўшчына”, старшыня Беларускага грамадска-куль- 
турнага таварыства г. Санкт-Пецярбурга, кандыдат меды- 
цынскіх навук па гісторыі медыцыны Беларусі. 

Шаноўны Валянцін Пятровіч! Управа МГА “ЗБС “Баць- 
каўшчына” ад усяго сэрца віншуе Вас, слыннага сына нашай 
Радзімы, з юбілеем, зычыць Вам здароўя, творчых поспехаў і 
Боскага спрыяння ва ўсіх справах! 





Управа МГА “ЗБС “Бацькаўшчына” 


ства беларускай культуры 


“Вялікая заслуга спадара 


су Раду ўвайшлі інтэліген- 


Хведару Нюньку - 75 гадоў 


б красавіка адзначыў 
свой 75-гадовы юбілей дзе- 
яч беларускага руху ў Літве 
Хведар Нюнька. 

Хведар Нюнька - бяз- 
зменны кіраўнік Тавары- 


ў Літве на працягу 10 гадоў. 


Хведара ў тым, што з сама- 
га пачатку ўтварэння ТБК 


ты, вядомыя ў літоўскім 
грамадстве, нашчадкі бела- 
рускай інтэлігенцыі пачат- 
ку ХХ стагодздзя - Лявон 
і Юрка Луцкевічы, Лявон 
Кароль, Яраслаў Станкевіч, 
Сяргей Карабач, Мікола Рулінскі. Нарадзіўся спадар Нюнька 
б красавіка 1928 г. у в. Алешавічы Шчучынскага павету. 
У 1943 г. сям'я пераехала ў Вільню. У 1948 г. Хведар Нюнька 
скончыў гімназію імя У.Чарняхоўскага, у 1953 г. - Літоўскую 
Сельскагаспадарчую Акадэмію ў Коўна. З 1959 па 1992 гг. 
працаваў у праектных інстытутах Вільні, апошнія 25 гадоў 
займаў пасаду галоўнага спецыяліста па каштарысах. 

Хведар Нюнька - актыўны беларускі грамадска-культурны 
дзеяч Віленскага краю. У 1989 годзе абраны старшынёю Тава- 
рыства Беларускай Культуры ў Літве. Бясцэнны яго ўнёсак 
у адраджэнне беларускасці на Віленшчыне. У 1997 г. увайшоў 
у Прэзідыум Рады БНР у Нью-Ёрку. Сябра Беларускага На- 
роднага Фронту. Актыўна адстойвае пазіцыю адраджэння і 
захавання беларускасці ў Літве. 

Шаноўны Хведар Якубавіч! Ад імя ўсіх сяброў Управы 
МГА “ЗБС “Бацькаўшчына”, ад усіх шчырых і адданых бела- 
русаў віншуем Вас з юбілеем, зычым верных сяброў, надзей- 
ных паплечнікаў, здароўя, сілаў і плёну, ажыццяўлення твор- 
чых і гарамадскіх планаў! 





Управа МГА “ЗБС “Бацькаўшчына” 


85-я УГОДКІ АБВЯШЧЭННЯ НЕЗАЛЕЖНАСЦІ РЭСПУБЛІКІ БЕЛАРУСЬ 





Урачысты сход, Мінск 


25 Сакавіка ў Доме культуры “Сукно” 
адбыўся Урачысты сход, прысвечаны 85-м 
угодкам Беларускай Народнай Рэспублікі. 
Сход стаў кульмінацыйным 
мерапрыемствам у працы На- 
цыянальнага арганізацыйна- 
га камітэту па святкаванні 
85-х угодкаў БНР. Арганіза- 
тарам Урачыстага сходу і яго 
непасрэдным каардынатарам 
(у межах Аргкамітэту) выс- 
тупіла МГА “Згуртаванне бе- 
ларусаў свету “Бацькаўшчы- 

Урачысты сход сабраў 
эліту беларускай інтэліген- 
цыі, грамадскіх і палітычных 
дзеячаў, навукоўцаў - лю- 
дзей, неабыякавых да гісторыі 

і лёсу Беларусі. Гэтае мерап- 
рыемства стала важкім кро- 
кам у сапраўдным яднанні 
прадстаўнікоў разнастай- 
ных партый і рухаў на глебе 






адзінай ідэі служэння Беларусі. Акрамя 
“Бацькаўшчыны” правядзенню Сходу пас- 
прыялі і іншыя грамадскія арганізацыі і 
партыі Беларусі - Беларускі Хельсінскі 
камітэт, Кансерватыўна-хрысціянская 


Э 

партыя БНФ, Аб'яднаная грамадзянская 
партыя. Вяла Сход вядомая дыктарка 
Зінаіда Бандарэнка. На пачатку Сходу 
прагучаў гімн “Мы выйдзем шчыльнымі 
радамі”. Адмысловым узрушэннем для 
ўдзельнікаў Сходу стаў аўдыёзапіс прыві- 
тальных словаў Старшыні Рады БНР 
Івонкі Сурвіллы і народнага пісьменніка 
Беларусі Васіля Быкава. Перад прысут- 
нымі выступіў Старшыня Аргкамітэту, 
прэзідэнт МГА “ЗБС “Бацькаўшчына”, 
прафесар Анатоль Грыцкевіч. З натхнен- 
нем і ўзнёсласцю Сход павітаў акадэмік 
НАН Беларусі і Расійскай Акадэміі на- 
вук Радзім Гарэцкі. Узрушанне ўдзельні- 
каў Сходу выклікаў выступ славутага 
паэта Ніла Гілевіча, прамову якога ўся 
зала вітала стоячы. У канцэртнай прагра- 
ме Урачыстага сходу ўзялі ўдзел фальк- 
лорныя, вакальныя і інструментальныя 
гурты “Ветах”, “Ліцьвіны”, “Унія”, тэатр 
танца “Карагод”, гурт “Стары Ольса”. У за- 
вяршэнні праграмы хор “Унія” выканаў 
беларускі гімн-малітву “Магутны Божа”. 
Напрыканцы вядучая Зінаіда Бандарэн- 
ка звярнулася да ўдзельнікаў з наступ- 
нымі словамі: “Мы верым, што і 85 гадоў 
жыцця Беларускай Народнай Рэспублікі, 
і нашая сённяшняя імпрэза пакіне памяць 
і стане яшчэ адным прыкладам яднання 
на глебе служэння сваёй краіне, свайму 
народу! Дзякуй, што былі разам!” 
Інфармацыйны цэнтр МГА 
“ЗБС “Бацькаўшчына” 


Адэлаіда, Аўстралія 


Беларуская грамада ў Паўднёвай Аў- 
страліі сабралася ў невялікім грамадскім 
будынку раёна Вудвілл, каб адсвятка- 
ваць 25-я ўгодкі дзейнасці Беларускага 
Аб'яднання ў Паўднёвай Аўстраліі, 
а таксама 85-ю гадавіну абвяшчэння не- 
залежнасці БНР. Урачыстае святкаван- 
не адкрыў старшыня Беларускага Аб”- 
яднання ў Паўднёвай Аўстраліі сп. 
Віктар Кавалеўскі. Ён прывітаў усіх 
прысутных беларусаў і запрошаных гас- 
цей, сярод якіх былі: міністр культур- 
ных спраў штата Паўднёвая Аўстралія 
Майкл Аткінсан, старшыня Федэраль- 
най Рады Беларускіх Арганізацый у Аў- 
страліі сп. Аўген Груша, старшыня Бе- 
ларускага культурна-грамадзкага клубу 
ў Сіднэі сп. Міхась Лужынскі, сябра ка- 
мітэту Федэральнай Рады, прадстаўнік 
Беларускага Вызвольнага Фронту ў Аў- 
страліі сп. Алег Шнэк, госця з Бацькаў- 
шчыны, гісторык-даследчыца жыцця бе- 
ларускіх эмігрантаў Наталля Гардзіен- 
ка. Віншаванні з нагоды свята белару- 
сам Адэлаіды даслалі: прэзідэнт Рады 
БНР сп. Івонка Сурвілла, старшыня Бе- 
ларускага Цэнтральнага Камітэту ў шта- 
це Вікторыя сп. Паўла Гуз, старшыня 
Беларускага Аб'яднання ў Заходняй Аў- 
страліі сп. Міхась Раецкі. Святкаванне 
незалежнасці Беларусі пачалося агуль- 
ным спяваннем беларускага гімну - “Мы 
выйдзем шчыльнымі радамі”. Святочны 
рэферат прачытаў сп. Міхась Лужынскі. 
Пасля таго, як айцец Міхаіл Бурнос 
блаславіў ежу, пачаўся святочны абед. 

Праз некалькі гадзін у зале загучалі бе- 
ларускія народныя песні. 
Віктар Кавалеўскі 


Чыкага, ЗША 


Беларусы Чыкага і прыгарадаў урачы- 
ста адзначалі Дзень Волі ў нядзелю 30 
сакавіка. У Беларускай праваслаўнай цар- 
кве святога Юр'я пасля набажэнства і 
спявання рэлігійнага гімну “Магутны 
Божа” на словы Наталлі Арсенневай са 
спецыяльным казаннем, прысвечаным 
85-й гадавіне абвяшчэння незалежнасці 
Беларусі, да прысутных звярнуўся наста- 
яцель царквы айцец Дзмітры Бажко. По- 
тым прагучала маленне за Беларусь, за 
яе народ, які варты лепшай долі і лепша- 
га лёсу. Перад святочным абедам з рэфе- 
ратам “Значэнне Дня 25 Сакавіка для бе- 
ларусаў Бацькаўшчыны і ўсяго свету” вы- 
ступіў журналіст Ванкарэм Нікіфаровіч. 
Напрыканцы імпрэзы адбылося падпісан- 
не лістоў да сенатара Рычарда Дурбіна і 
кангрэсмена ад штата Ілінойс Рахма Эма- 
нуэла з просьбамі падтрымаць унесены 
на разгляд Сенату і Кангрэсу ЗША “Акт 
аб дэмакратыі ў Беларусі - 2003”. Ура- 
чыстасць, прысвечаная 85-й гадавіне аб- 
вяшчэння дзяржаўнай незалежнасці Бе- 
ларусі адбылася таксама 30 сакавіка ў 
Чыкага ў Беларускім рэлігійным і куль- 
турным цэнтры пры царкве Хрыста-Збаў- 
цы. Удзельнікі праспявалі гімн БНР “Мы 
выйдзем шчыльнымі радамі” і амеры- 
канскі гімн. Са словамі віншавання ў су- 
вязі са святам да прысутных па-беларус- 
ку звярнуўся д-р Вітаўт Рамук, па-ангель- 
ску - спадарыня Вера Рамук. Былі зачы- 
таныя прывітанні ад Старшыні Рады БНР 
Івонкі Сурвіллы, ад беларусаў Ліды, ад 
беларускай грамады з Вільні і іншыя 
віншаванні. 

Ванкарэм Нікіфаровіч 


Таронта, Канада 


Падчас святкавання ў Таронта 85-х 
угодкаў абвяшчэння незалежнасці Бела- 
русі была наладжаная выстава маладых 
беларускіх мастакоў у Канадзе. Там пры- 
сутнічала старшыня Рады БНР сп. Івон- 
ка Сурвілла, якая сама ёсць вядомай ма- 
стачкай у беларускім замежжы. 

Радыё “Свабода”. 2003. 1 крас. 

Рыга, Латвія 


Сёлета Латвійскаму таварыству бела- 
рускай культуры “Сьвітанак” спаўняец- 
ца 15 гадоў. 22 сакавіка ў 15-ы раз Тава- 
рыства святкавала Дзень абвяшчэння Не- 
залежнай БНР. На 85-я ўгодкі былі зап- 
рошаныя славутыя беларускія “Прымакі” 
з Беласточчыны. Звычайна на святочных 
вечарынах выступалі мясцовыя артысты, 
таму прыезд “Прымакоў” стаўся сапраў- 
ды святочным падарункам для латвійскіх 
беларусаў. Інфармацыю пра свята з удзе- 
лам “Прымакоў” надрукавалі ўсе цэнт- 
ральныя латвійскія газеты, а на Латвій- 
скім радыё ў беларускамоўнай праграме 
таварыства “Сьвітанак” песні ў выкананні 
“Прымакоў” гучалі ўжо на працягу паў- 
года. Захапленне і радасць выклікалі 
беларускія песні ў выкананні беларускіх 
артыстаў з Польшчы. У вачах многіх былі 
слёзы, калі гучалі “Мой родны кут”, “Гы 
і я навекі”, “Александрына”, “Месяц” і 
іншыя лірычныя песні, а гаспадары залы 
не змаглі ўспомніць яшчэ канцэртаў, калі 
б і сталыя людзі, і моладзь так пусціліся 
ў скокі. Спадабаліся прысутным і 
беларускія песні ў выкананні гурту “Ва- 
вёрачка” Рыжскай беларускай школы, 
атаксама вакальнага калектыву тавары- 
ства “Сьвітанак”. Ні адзін госць вечары- 
ны не застаўся незадаволеным тым, што 
ўбычыў і пачуў (у тым ліку і даклад аб 
падзеях у 1918 годзе), а на працягу 
некалькіх дзён пасля свята кіраўніцтва 
таварыства “Сьвітанак” атрымлівала 
падзякі, вельмі станоўчыя публікацыі 
былі змешчаныя ў прэсе. На заканчэнні 
канцэрту ўсе ўдзельнікі разам праспявалі 
песню “Люблю мой край, старонку гэту”, 
а потым нашы чароўныя беларускія песні 
далей ужо гучалі за святочным сталом. 

Не менш цёпла прымалі гурт 
“Прымакі” ў латвійскім партовым горад- 
зе Вентспілсе. Канцэрт беларускага ка- 
лектыву там арганізавала беларускае та- 
варыства “Спадчына”. На гэты канцэрт 
спецыяльна прыехалі прадстаўнікі бела- 
русскай суполкі “Мара” з латвійскага го- 
рада - Ліепаі. Кіраўніцтва ЛТБК “Сьвіта- 
нак” арганізавала спевакам экскурсійную 
праграму ў Рызе. 

Таццяна Казак, 
старшыня ЛТБК “Сьвітанак” 


Адзначэнне 85-х угодкаў БНР у Латвіі 

Вільня, Літва 


Згуртаванне Беларускіх Суполак ура- 
чыста адзначыла абвяшчэнне Беларусі 
Незалежнай Дзяржавай! У вызначаны 
дзень, да 15-й гадзіны зала была запоў- 
нена да апошняга месца. Сцяну эстрады 
ўпрыгожвалі нацыянальныя сцягі Лету- 
вы і старажытнай Беларусі. Праграму 
вяла настаўніца Віленскай беларускай 
гімназіі імя Скарыны Валянціна Іванова. 
У прывітанні прысутных Прэзідэнт ЗБС 
Леанід Мурашка падкрэсліў глыбокія 
традыцыі беларускага народу, які ў мінуў- 
лым быў цэнтральнай сілай Вялікага 
Княства Літоўскага. Успамінаючы вялі- 
касць тагачаснай дзяржавы, сп. Мурашка 
падкрэсліў, што “не гледзячы на пазней- 
шую страту палітычнай незалежнасці, наш 
народ ніколі не адракаўся ад свабоды свай- 
го краю. Ідэя незалежнасці не згасала на- 
ват у самыя жорсткія гады акупацыі 
ўсходніх і заходніх імперыяў”. Пасля афі- 
цыйнай часткі, на сцэну выйшлі дзяўчаткі 
Віленскай беларускай школы імя «Фран- 
цішка Скарыны - хор пад кіраўніцтвам 
Валянціны Кавальчук. Гэты дасведчаны 
ансамбль, з падмацаваннем хору “Сябры- 
ны” быў цёпла прыняты публікай. Пасля 
гэтага на сцэну выйшлі артысты з горада 
Вісагінаса і сваёй жыццярадаснасцю ад- 
разу заваявалі сімпатыі залы. Пад акам- 
панемент баяна, цымбалаў ды іншых 
інструментаў, паплылі родныя, душэўныя 
песні. Заслужаным выканаўцам былі ўру- 
чаны падарункі і многа кветак. Нямала 
добрых слоў заслужылі і кіраўнік Вісагін- 
скага культурнага цэнтру Алег Дывідзюк, 
і кіраўнік хору Людміла Віткоўская. 

“Наша слова”. 2003. 9 крас. 


Вільня, Літва 


З нагоды 85-х угодкаў абвяшчэння 
БНР віленскія беларусы правялі некалькі 
святочных імпрэзаў. 22 сакавіка ўрачыс- 
та адчыніліся дзверы Таварыства бела- 
рускай культуры. госці размясціліся 
ў пекна аздобленай беларускімі нацыя- 
нальнымі сімваламі і плакатамі зале. Тут 
дзейнічала і выстава апошніх прац мас- 
така Уладзіміра Кузьменкі, які перанёс 
на палотны мясціны Вільні, звязаныя 
з жыццём і дзейнасцю вядомых беларускіх 
дзеячоў: К.Каліноўскага, П.Сергіевіча, 
Ф.Рушчыца ды інш. У зале было нямала 
сучасных вядомых беларускіх і літоўскіх 
дзеячоў і палітыкаў: З.Пазняк, А.Трусаў, 
У Хілшановіч, праф. Пяткевіч, В.Ландс- 
бергіс і інш. Ландсбергіс адзначыў, што 
дух незалежнасці жыве ў Беларусі па сён- 
няшні дзень і беларусы маюць надзею на 
жыццё ў незалежнай дзяржаве. 23 сака- 
віка адбылося набажэнства за Беларусь 
у касцёле св. Барталамея на Зарэччы. 
Набажэнства праводзіў кс. Шуткевіч, які 
павіншаваў прыхаджанаў з Днём Волі, 
а потым даволі рэзка гаварыў пра малую 
актыўнасць беларусаў Вільні, пра незгур- 
таванасць у справе дапамогі сваёй Баць- 
каўшчыне, пра неразуменне падступнай 
палітыкі цяперашняга беларускага ўраду, 
пра лёс беларускага народу. 25 Сакавіка, 

адранку, шмат беларусаў-віленчукоў 
з ініцыятывы Беларускага інфармацыйна- 
га цэнтру і Беларускага музею імя І.Луц- 
кевіча сабралася каля помніка Гедыміну 
на катэдральным пляцу. Пасля прывіталь- 
ных прамоў прысутныя рушылі на Зам- 
кавую гару, дзе ўсклалі кветкі і паставілі 
свечкі на месцы пахавання Кастуся Кал- 
іноўскага. Сёння гэтае месца робіцца для 
беларусаў святым месцам паломніцтва 
ў Вільні. 25 Сакавіка а 16 гадз., у царкве 
св. Мікалая пачалося багаслужэнне за 
Беларусь і ейны народ. Вельмі добра пра- 
маўляў а. Васілю, усе прысутныя прасілі 
ў Бога прыходу ў Беларусь лепшай долі і 
жыцця. 25 Сакавіка, увечары, у Доме на- 
цыянальных абшчынаў гучалі беларускія 
песні ў выкананні З.Бартосіка і В.Каваль- 
чук. Святкаванне 85-х угодкаў БНР скон- 


чылася адмысловай заявай; у ёй віленс- 


кія беларусы адзначаюць, што ў той час, 
як Літва праводзіць еўрапейскую паліты- 
ку, Беларусь усё больш ізалюецца ад цы- 
вілізаваных дэмакратычных краінаў све- 
ту. “Гаму, - гаворыцца ў заяве, - цяпер 
практычна спынілася сувязь паміж бела- 
русамі Віленшчыны і Беларусі”. Гэта не- 
гатыўна адбіваецца на актыўнасці бела- 
рускае дыяспары, якая цяпер практычна 
пазбаўленая мажлівасці сталых стасункаў 
з Бацькаўшчынай. Асноўным лейтматы- 
вам выступаў удзельнікаў святочнага схо- 
ду былі заклікі да прысутных усімі дас- 
тупнымі спосабамі спрыяць усталяванню 
ў Беларусі дэмакратычнага ўраду, які 
ў сваёй палітыцы будзе кіравацца ідэаламі 
Беларускае Народнае Рэспублікі. 

“Рунь”. 2003. 4 крас. 


Беласток, Польшча 


З выступа на святочнай імпрэзе у Бе- 
ластоку кіраўніка Беларускага саюза 
ў Польшчы Яўгена Вапы: “У 2003 годзе 
Беларускае літаратурнае аб'яднанне “Бе- 
лавежа” адзначае юбілей 45-годдзя дзей- 
насці. Для часткі “белавежцаў” сустрэчы 
з Ларысай Геніюш і яе паэзіяй былі тым 
імпульсам, што дазволіў паверыць у свой 
беларускі лёс. Тут, на Беласточчыне, спа- 
чыў на векі сын Ларысы Геніюш - Юрка, 
якога літаратурны талент прывёў у Лі- 
таратурнае аб'яднанне “Белавежа”. Пры- 
роджаная інтэлігентнасць дазваляла яму 
пранізліва бачыць беларусаў Беласточчы- 
ны - як аграмадны патэнцыял, які мо- 
жам, на жаль, самі растраціць. Дзень Волі 
25 Сакавіка - свята вольных людзей. Але 
сённяшняе сакавіцкае свята 85-й гадаві- 
ны Беларускай Народнай Рэспублікі 
ставіць перад намі, тут прысутнымі, шмат- 
лікія пытанні: вакол якіх ідэй і спраў 
трэба нам самаарганізавацца сёння і заў- 
тра? Ці зможам мы захаваць нашу бела- 
рускую тоеснасць у Польшчы? Дзень 
Волі - дзень надзеі на лепшую будучы- 
ню, у якой беларускасць зойме сваё, на- 
лежнае месца, як у беларускай дзяржа- 
ве, так і ў нас, у Польшчы. Межы мож- 
на адкрыць і закрыць, але раз паднятага 
духоўнага нацыянальнага адраджэння не 
разбурыць нават і стагоддзямі. Гэты воль- 
ны беларускі дух дазваляе нам, белару- 

сам у Польшчы, самаарганізавацца з боль- 
шымі ці меншымі поспехамі ў грамадс- 
ка-палітычнае ці культурнае жыццё. Ня- 
хай здзейсняцца сны беларускага народу 
пра незалежную, дэмакратычную і бага- 
тую Беларусь, якою будуць ганарыцц 
таксама беларусы: Польшчы”. 
“Ніва”. 2003. 6 крас. 


Беласток, Польшча 


У Беластоку адбыўся ўрачысты сход і 
канцэрт, прысвечаны 85-м угодкам абвяш- 
чэння БНР, на які прыехалі беларусы з 
усёй Беласточчыны. Урачысты сход у ка- 
вярні беластоцкага цэнтру культуры рас- 
пачаўся з супольнага выканання гімну 
“Мы выйдзем шчыльнымі радамі”. Пазней 
з прывітальнай прамовай выступіў Яўген 
Вапа, старшыня Беларускага Саюзу 
ў Польшчы, арганізацыі, якая наладзіла 
імпрэзу. Пазней з гісторыяй станаўлення 
беларускай дзяржаўнасці гасцей пазнаёміў 
вядомы беластоцкі гісторык, прафесар 
Алег Латышонак. Паводле ягоных словаў, 
адной з прычынаў дрэннага становішча 
ў Рэспубліцы Беларусь ёсць тое, што ця- 
перашнія ўлады краіны не хочуць быць 
пераемнікамі ідэй 25-га сакавіка. Дзень 
Волі ў Польшчы беларусы падпольна свял- 
кавалі і ў паваенны час, аднак больш ма- 
сава гэта пачалі рабіць студэнты Варшаў- 
скага ўніверсітэту, што прыехалі з Белас- 
точчыны, у сярэдзіне 1980-х. Паводле сяб- 
раў Беларускага Саюзу ў Польшчы, з кож- 
ным годам святкаванне Дня Волі станові- 
цца ўсё больш масавым і цікавым. Сап- 
раўды, калі звярнуць увагу хаця б на кан- 
цэртную праграму ўчарашняй імпрэзы, дык 
паводле колькасці і разнастайнасці выс- 
тупоўцаў з беластоцкім святкаваннем, на- 
пэўна, цяжка супернічаць. 

Радыё “Свабода”. 2003. 24 сак. 


Варшава, Польшча 


У Польшчы завершыўся тыдзень свят- 
каванняў 85-х угодкаў абвяшчэння БНР. 
Апошняе мерапрыемства, прысвечанае 
Дню Волі, прайшло ў Варшаве. На пачат- 
ку ў варшаўскім клубе “Апетыт Архітэк- 
таў”, сябры Інстытуту беларускай культу- 
ры коратка распавялі пра гісторыю паў- 
стання Беларускай Народнай Рэспублікі і 
значэнне гэтай падзеі для сучаснасці на- 
шай краіны. Пасля прысутныя разам зас- 
пявалі гімн “Магутны Божа”. Сцены па- 
мяшкання, дзе адбывалася імпрэза, былі 
аздобленыя беларускай сімволікай, матэ- 
рыяламі, звязанымі з абвяшчэннем БНР, 
а ў холе можна было набыць шматлікія 
касеты ды кампакт-дыскі з беларускай 
музыкай. Святкаванне Дня Волі ў Варша- 
ве ўжо некалькі гадоў запар ладзіць Інсты- 
тут беларускай культуры. Пасля ўрачыс- 
тай часткі распачаўся канцэрт маладога, 
але ўжо добра вядомага ў Беларусі гурта 
“Стары Ольса”. “Стары Ольса” ўпершы- 
ню выступаў у Варшаве, у другой палове 
канцэрту ўжо амаль ніхто не сядзеў на 
месцы - пляцоўка перад сцэнай ператва- 
рылася ў пляцоўку для танцаў. 

Радыё “Свабода”. 2003. 28 сак. 

Польшча 


У час, калі ў суседняй Беларусі і, у пры- 
ватнасці, у блізкай да Беластоку Горадні 
людзей арыштоўваюць толькі за тое, што 
яны выступаюць з прамовамі пра гісто- 
рыю БНР ці бяруць удзел у мірных шэс- 
цях, у Польшчы Дзень Волі святкуецца 
ў школьных і ўніверсітэцкіх залах. Прык- 
ладам, у беларускім ліцэі ў Бельску-Пад- 
ляскім мерапрыемствы рознага характа- 
ру працягваліся тры дні. З нагоды свят- 
кавання ліцэісты прэзентавалі ў сваёй 
школе беларускую традыцыю, сустрэліся 
з гарадзенскім акцёрам і бардам Віктарам 
ІЦалкевічам ды прафесарамі з Беластоц- 
кага ўніверсітэту. Шэраг мерапрыемстваў 
быў наладжаны таксама ў Варшаве і 
Гданьску. І невялікая дэталь: значная ча- 
стка аўдыторыі на традыцыйных бела- 
рускіх чытаннях у Варшаўскім універсі- 
тэце, адзначае спадар Максімюк, - гэта 
студэнты беларускай філалогіі - аддзя- 
лення, на якое з кожным годам пастулае 
ўсё больш палякаў. Аляксандар Максімюк 
быў адным з тых, хто распачаў адкрытае 
святкаванне 25 Сакавіка ў Польшчы ў 
сярэдзіне 1980-х. Ад тых часоў Дзень Волі 
ў Польшчы адзначаецца штогод, прычым 
у апошнія гады цікаўнасць да гэтай вялі- 
кай даты падвышаецца. На думку спада- 
ра Максімюка, гэта пэўным чынам звяза- 
нае з сітуацыяй у самой Беларусі - чым 
больш святкаванне 25 Сакавіка перасле- 
дуецца беларускімі ўладамі, тым больш 
шырока і адкрыта гэтае свята адзначаец- 
ца ў беларускім замежжы. 

Радыё “Свабода”. 2003. 11 крас. 


Масква, Расія 


З 26 сакавіка ў Маскве праходзіць 
выстава мастака Алеся Пушкіна “А.Пуш- 
кин и его Беларусь”, прысвечаная 85-м 
угодкам абвяшчэння незалежнасці БНР. 
На яе адкрыццё прыйшлі шматлікія прад- 
стаўнікі беларускай дыяспары, а сярод іх - 
прафесар Яўген Шыраеў, былы дысідэнт 
Міхась Кукабака, лідэр мясцовага бела- 
рускага руху Генадзь Лех ды інш. Праіг- 
наравалі запрашэнне касманаўт Уладзімір 
Кавалёнак і журналіст Павел Шарамет. 
У сапраўдны перформанс ператварылася 
спроба А.Пушкіна запрасіць на выставу 
пасла Беларусі ў Расіі Уладзіміра Грыго- 
р'ева. Само з'яўленне мастака ў пасоль- 
стве, дзе ніхто не размаўляе па-беларус- 
ку, надоўга запомніцца дыпламатычным 
пасланцам. 

“Наша ніва”. 2003. 11 крас. 


Севастопаль, Ўкраіна 


22 і 23 сакавіка Севастапальскае Тава- 
рыства беларусаў імя Максіма Багданаві- 
ча “Пагоня” адзначыла Дзень Волі. Гэты 
год у дзейнасці Таварыства вызначаны 
годам герояў паўстання 1863 года, годам 
памяці Кастуся Каліноўскага. 22 сакавіка 
ў дзень пакарання смерцю нацыянальна- 
га героя Беларусі на сходах Матроскага 
бульвара адбыўся мітынг. Месца правя- 
дзення мітынгу было ўпрыгожана транс- 

парантам з надпісам на беларускай мове 
“Свабода, Незалежнасць, Дзяржаўнасць”, 
нацыянальнымі сцягамі Беларусі і Украі- 
ны, сцягамі БНФ і ТБМ. Прагучалі вер- 
шы беларускіх паэтаў, “Пагоня” Максіма 
Багдановіча; хвілінай маўчання ўдзельнікі 
ўшанавалі памяць герояў, якія загінулі за 
свабоду Бацькаўшчыны. У гэты ж дзень 
была адслужана імша ў касцёле ў памяць 
Кастуся Каліноўскага. 23 сакавіка ў цар- 
кве парафіі святой Троіцы Украінскай аў- 
такефальнай праваслаўнай царквы быў 
адслужаны малебен за беларускі народ на 
беларускай мове. Адбылася канферэнцыя, 
прысвечаная 85-м угодкам абвяшчэння 
БНР. Зала была ўпрыгожана бел-чырво- 
на-белым сцягам і гербам Пагоня, ук- 
раінскімі сцягамі. У выступах прагучала 
ўпэўненасць, што Беларусь застанецца 
незалежнай дзяржавай з нацыянальнай 
культурай. 
Валер Барташ, 
старшыня Таварыства “Пагоня” 


Прага, Чэхія 


25 Сакавіка ля беларускай амбасады 
ў Празе сабраліся прадстаўнікі беларускіх 
арганізацый Чэхіі, беларускага студэнц- 
ва, грамадзяне Беларусі і іх украінскія 
калегі. Мэта - у 85-я ўгодкі абвяшчэння 
незалежнасці Беларусі патрабаваць ад 
беларускіх уладаў гарантый незалежнасці. 
Прысутныя выказалі рашучы пратэст суп- 
раць так званага “единения Беларуси и 
России”, патрабавалі спыніць пераслед бе- 
ларускіх грамадзян па палітычных маты- 
вах. Быў зачытаны супольны зварот Звя- 
зу Беларусаў Замежжа і культурніцка- 
адукацыйнай суполкі “Скарына” да бела- 
рускага грамадства з заклікам адчуць ад- 
казнасць за лёс Беларускай Дзяржавы і 
Народу і ўсімі магчымасцямі бараніць 
Незалежную Беларусь. Прадстаўнікі бе- 
ларускай амбасады не знайшлі магчымасці 
адгукнуцца на званкі ў дзверы з мэтай 
перадаць Зварот і сустрэцца з землякамі. 

Прэс-служба Звязу Беларусаў Замежжа 


Прага, Чэхія 


Беларусы, якія жывуць у Чэхіі, саб- 
раліся ў так званай Люстраной зале ў бу- 
дынку старажытнага Клементынуму, які 
лічыцца адным з найпрыгажэйшых архі- 
тэктурных комплексаў Прагі. Менавіта 
тут у 1923 годзе заснавальнікі Беларус- 
кай Народнай Рэспублікі, якія апынулі- 
ся ў эміграцыі, адзначалі 5-годдзе ўтва- 
рэння БНР. Сёлетнюю ўрачыстую ака- 
дэмію, прысвечаную 85-м угодкам БНР, 
распачаў намеснік старшыні Рады БНР 
Сяргей Навумчык. Ён зачытаў прыві- 
танні ад Згуртавання беларусаў Вяліка- 
брытаніі, ад беларускіх арганізацый з Ка- 
нады і Аўстраліі. Свае віншаванні дас- 
лалі адзін з лідэраў беларускай дыяспа- 
ры ў Францыі Лявон Шыманец, а такса- 
ма сусветна вядомы навуковец Барыс 
Кіт, які жыве ў Нямеччыне. Шмат якія 
асяродкі беларускага замежжа запрасілі 
на святкаванне старшыню Рады БНР 
Івонку Сурвіллу, але яна абрала менавіта 

Прагу. І.Сурвілла: “Прага - таму што ў 
гэтым годзе юбілей, вялікае свята, і сюды 
з'язджаецца шмат нашых суродзічаў і з 
Беларусі, і з іншых краін Еўропы, на- 
огул, гэта такое сусветнае святкаванне, 
так што тут вельмі прыемна быць”. У сва- 
ім прывітальным слове да беларусаў 
Прагі Івонка Сурвілла заклікала ўсіх 
беларусаў свету аб'яднацца дзеля Баць- 
каўшчыны. Віталі беларусаў у Празе 
пісьменнік Валянцін Тарас, дэпутат Пу- 
хавіцкага раённага савету Алесь Міха- 
левіч, старшыня Чэшскай суполкі бела- 
русаў імя Скарыны Ганна Сурмач. Прад- 
стаўнік чэшскага фонду “Чалавек у ня- 
долі” Любаш Вэсэлы ў сваім звароце да 
беларусаў Прагі павіншаваў усіх са свя- 
там і пажадаў, каб наступныя ўгодкі БНР 
беларусы адзначалі ўжо ў вольнай Бела- 
русі. На ўрачыстай акадэміі ў Празе вы- 
ступіў Васіль Быкаў, які сёлета ўзначаль- 
вае Усебеларускі камітэт святкавання 
ўгодкаў БНР. 

Радыё “Свабода”. 2003. 24 сак. 


Рыга, Латвія 


13 красавіка Латвійскае таварыства бе- 
ларускай культуры “Сьвітанак” у самым 
цэнтры Старой Рыгі - Доме Менцэндор- 
фа - ладзіла Дзень беларускай культуры. 
Дом Менцэндорфа - гэта дом-музей бага- 
тага рыжаніна, які знаходзіцца ў прыго- 
жым трохпавярховым будынку 18-га ста- 
годдзя. Ініцыятарамі правядзення свята 
выступілі сённяшнія гаспадары Дома Мен- 
цэндорфа - супрацоўнікі музею. На гэты 
раз “сьвітанкаўцы” падрыхтавалі дзве вы- 
ставы: экспазіцыю беларускіх кніг і выс- 
таву вырабаў беларускіх майстроў. 
Асаблівую цікавасць наведвальнікаў 
выклікалі нашыя цудоўныя рушнікі, пая- 
сы, коўдры, посцілкі, вытканыя ў мінулым 
стагоддзі. Сярод беларускіх кніг можна 
было ўбачыць даволі рэдкія і каштоўныя, 
напрыклад, факсімільнае ўзнаўленне 
Бібліі, выдадзенай Францыскам Скарынаю 
ў 1517-1519 гадах у трох тамах, альбом- 
ныя выданні, кнігі з аўтографамі бела- 
рускіх паэтаў і пісьменнікаў з прыватных 
калекцый арганізатараў выставы. Частку 
сувеніраў і кніг для выстаў арганізатарам 
свята далі для паказу ў музеі дыпламаты 
беларускай амбасады. Пачалося свята зна- 
ёмствам публікі з гісторыяй беларусаў на 
тэрыторыі сучаснай Латвіі, з гісторыяй 
беларуска-латышскіх сувязяў, аб сучасным 
жыцці нашае дыяспары, дзейнасці 
беларускіх суполак у Латвіі. Пра працу 
беларускай школы ў Рызе распавядалі 
старшыня Аб'яднання мастакоў-беларусаў 
Балтыі “Маю гонар” Вячка Целеш, аўтар- 
ка кнігі “Беларусы ў Латвіі” прафесар 
Латвійскага Універсітэту Ілга Апінэ, рэ- 
дактар газеты “Прамень” Алесь Карповіч. 
Адна з частак свята была прысвечаная бе- 
ларускай кухні. Гасцей чакала дэманстра- 
цыя прыгатавання беларускіх дранікаў, 
а потым больш як дзве гадзіны працягваў- 
ся канцэрт. 

Таццяна Казак, 
старшыня ЛТБК “Сьвітанак” 

Іркуцк, Расія 


Намаганнямі Алега Рудакова ў Іркуцкім 
Лінгвістычным універсітэце з 2004 года адкры- 
ецца Факультэт беларускай мовы, на якім бу- 
дуць навучаць беларускай мове студэнтаў і ўсіх 
жадаючых як дадатковай спецыяльнасці. Гэта 
вялікі поспех. У апошні тыдзень траўня плану- 
ецца правесці Дні беларускай культуры 


ў Іркуцкай вобласці, прычым ла ўсёй вобласці 
пройдуць розныя мерапрыемствы, але патрэбна 
шмат матэрыялу для суполак у раёнах - патрэб- 
ны мастацкія фільмы, альбо спектаклі беларускія, 
якія сп. Алег дамовіўся паказаць па Іркуцкім 
абласным тэлебачанні. 31 траўня ў Іркуцку ад- 
будзецца вялікі беларускі канцэрт. 29 сакавіка 
Іркуцкае Таварыства ездзіла ў беларускую вёску 
Тургенеўка Гукаць Вясну. Пры Мэрыі Іркуцка 

ствараецца Каардынацыйны Савет па Нацыя- 
нальных пытаннях (таксама прапанова Алега Ру- 
дакова, якому прапаноўваюць стаць Намеснікам 
старшыні гэтага Савету). Але сп. Алег на гэтым 
не спыняецца і лабіруе пытанне пра выкладанне 
ў Іркуцкім Дзяржаўным універсітэце, на гіста- 
рычным факультэце, прадмета “Гісторыя Бела- 
русі і Украіны”. 
Інфармацыйны цэнтр 
МГА “ЗБС “Бацькаўшчына” 


КНІЖНАЯ ПАЛІЧКА І 


У Літве робяць 
высокаякасны самвыдат 


Намаганнямі Таварыства беларускай куль- 
туры ў Літве пабачылі свет два высокаякас- 
ныя і надзвычай арыгінальныя выданні. Пер- 
шае - гістарычны нарыс Радаслава і Віктара 
Астроўскіх “Беларусь у Х-ХХУІ стст.”. Выдан- 
не падрыхтавала да друку вядомая віленская 
дзеячка Леакадзія Мілаш, камп'ютарны набор 
зрабіла Святлана Йорданава. Усё, што напіса- 
на ў выданні, цікавае і вартае ўвагі. Кніга можа 
быць выкарыстана гісторыкамі, філолагамі і, 
увогуле, шырокім колам чытачоў. У ёй кароткі 
агляд гістарычных падзей ад Х да ХУІ ст. Пра- 
ходзяць стагоддзі, а гісторыя паўтараецца. Каб 
упэўнена крочыць у будучыню, трэба ведаць 
мінулае. Другое выданне - альбом “Тавары- 
ства Беларускай Культуры ў Літве (ТБК)”, дзе 
адлюстравана дзейнасць арганізацыі на працягу 
больш за 10 гадоў. Паказана шмат значных 


падзей з жыцця і дзейнасці ТБК, сабраны ўсе 
матэрыялы, якія публікаваліся ў СМІ, былі 
зняты на фота за час існавання Таварыства. 
Здымкі і друкаваныя матэрыялы з газет вельмі 
розных гадоў і рознай якасці, што стварае ўра- 
жанне дакументальнага даследвання. Многія 
здымкі, не гледзячы на самвыдаўскі фармат, 
вельмі высокай якасці. У альбоме наўмысна 
не захавана храналагічная паслядоўнасць. 
Інфармацыйны цэнтр 
МГА “ЗБС “Бацькаўшчына” 


Бібліятэка Беларускага Гістарычнага 
Згуртавання ў Аўстраліі 


У Бібліятэцы Беларускага Гістарычнага 
Згуртавання ў Аўстраліі выйшлі дзве брашу- 
ры, прысвечаныя 25-годдзю актыўнай дзейнасці 
Беларускага Аб'яднання ў Паўднёвай Аўстраліі. 
Першая з іх так і называецца “Беларускага эмі- 
грацыя ў Паўднёвай Аўстраліі”. Кніга падрых- 


тавана паважаным айцом Міхаілам Бурносам і 
сп. Віктарам Кавалеўскім, як зборнік узаема- 
звязаных дакументаў, маючых дачыненне да гра- 
мадскай, палітычнай і рэлігійнай дзейнасці бе- 
ларусаў Паўднёвай Аўстраліі. Коратка падаец- 
ца інфармацыя пра дзейнасць лідэраў беларус- 
кага нацыянальнага руху ў Аўстраліі. Вялікая 
колькасць пададзеных у кнізе прыватных і афі- 
цыйных лістоў напісана з ўжываннем граматыкі 
розных беларускіх школ: сп. Тарашкевіча, сп. 
Я. Лёсіка і ў некаторых выпадках - Янкі Стан- 
кевіча. Кніга прадстаўляе думкі і запісы пасля- 
ваеннай хвалі эміграцыі з адкрытым крытыцыз- 
мам камунізму і расійскага імперыялізму, які 
доўгі час панаваў на Беларусі. Другая брашу- 
ра - збор твораў славутага дзеяча беларускага 
руху Аўстраліі канца 60-х гадоў, першага стар- 
шыні Беларускага Аб'яднання Паўднёвай Аў- 
страліі - Янкі Ролсана. Называецца брашура 
“Янка Ролсан і яго творы”. 
Інфармацыйны цэнтр 
МГА “ЗБС “Бацькаўшчына” 


ВЕСТКІ З БЕЛАРУСІ 


Намеснік старшыні Камітэту па справах 
рэлігій і нацыянальнасцей пры Савеце міністраў 
Беларусі Уладзімір Ламека мяркуе, што супра- 
цоўніцтва з беларускай дыяспарай павінна са- 
дзейнічаць эканамічнаму развіццю краіны. Пра 
гэта ён заявіў на прэс-канферэнцыі ў Мінску 
15 красавіка. “Зараз прымаюцца актыўныя за- 
хады да таго, каб выкарыстоўваць кантакты з за- 
межнымі суайчыннікамі для развіцця і ўмаца- 
вання эканамічных і навуковых адносінаў з 
замежнымі дзяржавамі,” - сказаў Уладзімір 


Ламека. Паводле слоў Уладзіміра Ламекі, да кан- 
ца гэтага года плануецца завяршыць распрацоў- 
ку канцэпцыі эканамічнага супрацоўніцтва Бе- 
ларусі з дыяспарай, а ў 2005 годзе правесці на 
яе аснове Кангрэс беларусаў свету ў Мінску. 
Сярод праблем стасункаў з замежнымі суайчын- 
нікамі начальнік упраўлення ўстаноў культуры 
і народнай творчасці Міністэрства культуры 
Тадэвуш Стружэцкі назваў адсутнасць сувязей 
з абшчынамі далёкага замежжа і адсутнасць 
мэтавага дзяржаўнага фінансавання праграм 


матэрыяльнай падтрымкі беларускай дыяспа- 
ры. Тадэвуш Стружэцкі лічыць, што для раз- 
віцця ўсіх форм супрацоўніцтва неабходна ства- 
раць беларускія культурныя цэнтры за мяжой. 

Марат Гаравы, БелаПАН 


Інфармацыйны цэнтр “Бацькаўшчыны” 
звяртае ўвагу, што ў тым жа 2005 г. адбудзец- 
ца чарговы Чацвёрты з'езд беларусаў свету, 
які ладзіць МГА “ЗБС “Бацькаўшчына” ў ад- 
паведнасці са сваім Статутам. 


З3 НАШАЙ ПОШТЫ 


Ў Даўгаўпілскім 
універсітэце вывучаюць 
беларускую мову 


Некалькі гадоў таму (1996) у перспектывах 
кафедры агульнага і рускага мовазнаўства Даў- 
гаўпілскі ўніверсітэт па ініцыятыве загадчыцы 
кафедры, доктара педагогікі, дацэнта Наталлі 
Пятроўны Трафімавай планавалася пашырэн- 
не цыкла вывучэння славянскіх моў. Да гэтага 
вывучалася толькі руская і польская мовы. 
Улічваючы патрэбы часу і нацыянальную асаб- 
лівасць горада Даўгаўпілса, дзе пражывае 10 
працэнтаў беларусаў, а таксама зацікаўленасць 
студэнтаў да беларускай мовы, з 1996 года існуе 
ўводны курс беларускай мовы, які выкладаец- 
ца на другім курсе і пашырае лінгвістычны све- 
тапогляд студэнтаў, а на чацвертым курсе - як 
прадмет па выбару. Акрамя таго плануецца 
ўвядзенне новай спецыянальнасці - славістыкі, 
дзе будуць прапанаваныя дзве мовы: польская 
і беларуская і, такім чынам, будзе прадстаўле- 
на магчымасць засвоіць іх на больш высокім 
узроўні, пазнаёміцца з беларускай культурай, 
этнаграфіяй і фальклорам. Славістыка - нерс- 
пектыўны напрамак, канчатковая мэта якога - 
стварэнне ў нашым горадзе цэнтру славянскай 
культуры. 

На кафедры вядзецца навуковая праца. Аба- 
ронена адна бакалаўрская і дзве магістарскія 
працы параўнальнага характару беларускай, 
рускай і латышскай мовы, пішацца доктарская 
дысертацыя ў галіне трохмоўнага супастаўлен- 
ня, што сведчыць аб зацікаўленасці студэнцкай 
моладзі беларускім мовазнаўствам, беларускай 
культурай і гісторыяй. 

Усё гэта падахвоціла шукаць сувязі з бела- 
рускімі ВНУ, з кафедрай беларускай мовы БДУ. 
Першыя крокі былі зробленыя ў 1998 годзе, 24 
лютага 1999 года быў падпісаны дагавор аб суп- 
рацоўніцве паміж Даўгаўпілскім і Беларускім 
дзяржаўным універсітэтамі. Была арганізавана 
паездка ў Віцебскі ўніверсітэт з мэтай распра- 
цоўкі сумеснага плана. 

У 1999 годзе студэнты былі запрошаныя 
ўзяць удзел у 4-м летнім семінары беларускай 
мовы, літаратуры і культуры на філалагічным 
факультэце БДУ, куды з'ехаліся слухачы з Чэхіі, 
Польшчы, Венгрыі, Фінляндыі, Аўстрыі, Ізраі- 
ля і Латвіі (Даўгаўпілс). Беларускую стыпен- 
дыю ў Школе беларусістыкі атрымалі трое сту- 
дэнтаў з Латвіі. Неаднаразова студэнты-бела- 
русы праводзілі навукова-практычныя канфе- 
рэнцыі ў межах Дзён славянскай пісьменнасці; 

Ф “Беларуская мова і культура: гісторыя і 
сучаснасць”, 1999, 23 удзельнікі; 


ўправа МГА-«2бС «Бацькаўшчына» быказРае падзяку за падтрымку арганізацыі 
спадарам Аўгену Грушу, Міколу Антуху і Алегу Шнэку (Аўстралія 


" “Беларусь у маім сэрцы”, 2000, 14 удзель- 
нікаў; 
Ф» “Ці ведаеце вы гісторыю Беларусі”, 2001, 
15 удзельнікаў; 
Фэ “Беларусы Латвіі: культура і асвета”, 2002, 
15 удзельнікаў; 
Ф бралі ўдзел у круглым стале “Беларусь - 
Латвія: дыялог культур”; 
Ф плануецца чарговая канферэнцыя "“Бела- 
русы Латгаліі: мінулае і сучаснасць”. 
Беларускія дыпламаты не пакідаюць без 
увагі студэнтаў. Першая сустрэча адбылася 
ў 1997 г., калі ўніверсітэт наведаў першы Гене- 
ральны консул РБ у Даўгаўпілсе Анатоль Іва- 
навіч Жалтоўскі, консул Валерый Сысоеў, пра- 
рэктар па навуцы БДУ Уладзімір Астапенка. 
Другая сустрэча адбылася з Генеральным кон- 
сулам Васілём Міхайлавічам Марковічам, а трэ- 
цяя - зусім нядаўна, у сакавіку, з новым кон- 
сулам Мікалаем Сцяпанавічам Камышакам. 
Сёння мы маем беларускую нядзельную школу 
і спецкурс беларускай мовы для студэнтаў-гу- 
манітарыяў. Хацелася б, каб гэта развівалася 
далей і на больш высокім узроўні. 
Таццяна Бучэль, 
выкладчык беларускай мовы, 
Даўгаўпілскі ўніверсітэт 

“Традыцыі талерантнасці 
--, 99 
ў ВКЛ 
13 красавіка ў Міжнародным адукацыйным 
цэнтры “ІВВ”, у межах дзейнасці Нацыяналь- 


нага Аргкамітэту па святкаванні 450-годдзя- 


Рэфармацыі ў Беларусі, адбыўся Круглы стол 
“Традыцыі талерантнасці ў ВКЛ”. Арганізата- 
рам выступіла МГА “ЗБС “Бацькаўшчына”. 
Мэта гэтага навуковага форуму - папулярыза- 
цыя ведаў аб традыцыях грамадскага жыцця 
сярэднявечнай Беларусі, аб талерантнасці як 
духоўнай, гістарычнай і культурнай з'яве. Ся- 
род задач былі вызначаныя прыцягненне ўвагі 


Зора і Вітаўт абодва нарадзіліся ў Мінску 
ў 1927 годзе, сям'ю стварылі ў 1956 годзе, выха- 
валі ў беларускім духу двух дзяцей. Бацькі Зоры 
і Вітаўта - знакамітыя дзеячы нацыянальнага 
адраджэння 20-30-х гадоў на Бацькаўшчыне. Дра- 
матычнай была гісторыя сям'і Зоры - сям'і та- 
ленавітага беларускага пісьменніка Лявона Са- 
вёнка, які пісаў пад псеўданімамі Лявон Крыві- 
чанін і Леанід Свэн. З маці Зора часта бывала 
ў Купалавай сям'і. Лявон Савёнак быў арышта- 
ваны і ў 1933 годзе высланы ў Сібір, вярнуўся 
толькі ў 1939 годзе. У 1944 годзе сям'я Савён- 
каў, як ісем і многіх іншых пайшла ў выгнанне, 
жылі напачатку ў Германіі, у лагерах перамеш- 
чаных асобаў. Тут наспела патрэба вучыць дзя- 
цей. З 1945 г. Зора пачала вучыцца ў беларус- 
кай гімназіі імя Янкі Купалы ў Рэгенсбургу. Ды- 
рэктарам гімназіі быў Аляксандр Орса, маці Зоры 
Апалонія Савёнак працавала настаўніцай, у 1946 
годзе яна выдала “Беларускі лемантар”. 

Пасля заканчэння гімназіі ў 1948 годзе Зора 
Савёнак разам з Вітаўтам Кіпелем і паступілі ў 
Цюбінгенскі ўніверсітэт, пасля становяцца сту- 
дэнтамі Лювенскага ўніверсітэту. Яны заўсёды 
былі разам, відаць, самім лёсам было наканава- 
на ўсё жыццё правесці поруч. У 1953 годзе Зора 
Савёнак скончыла вучобу са званнем магістра, 
а Вітаўт Кіпель з кандыдацкай дысертацыяй. 
І Вітаўт і Зора, разам з такімі юнакамі беларус- 
кага руху як Янка Запруднік, актыўна ўдзельні- 
чалі ў студэнцкіх арганізацыях і Саюзе белару- 
саў Бельгіі. Напачатку 50-х гадоў многія бела- 
рускія сем'і, у тым ліку Савенкі і Кіпелі, пера- 
ехалі з Еўропы ў ЗША. У Амерыцы ўтварыла- 
ся сям'я Зоры і Вітаўта, якія прысвяцілі сваё 
жыццё служэнню Бацькаўшчыне, вядомасці 
Беларусі ў свеце. Папрацаваўшы некалькі год 
па сваіх спецыяльнасцях, Зора і Вітаўт выра- 
шылі набыць гуманітарную адукацыю і скон- 
чылі бібліятэчны факультэт Ратгерскага ўнівер- 
сітэту (Нью-Джэрсі). З шасцідзесятых гадоў 
яны пачалі працаваць у Нью-Ёркскай публіч- 
най бібліятэцы: Вітаўт загадчыкам навуковага 
аддзела і рэдактарам бюлетэня “Новыя тэхніч- 
ныя кнігі”, а Зора - спачатку каталагізатарам 
літаратуры, а з 1981 па 1991 гг. - намеснікам 
загадчыка славянскага аддзела. Зора, захапіў- 
шыся беларускай літаратурай, асабліва рукапі- 
снай спадчынай ХХІ ст., зноў паступае ў Рат- 
герскі ўніверсітэт на факультэт параўнальнага 
літаратуразнаўства, які скончыла ў 1988 годзе. 

Іх творчая і грамадская дзейнасць надзвы- 
чай шматгранная. Яны разам апрацоўвалі бела- 
рускую бібліяграфію, склалі бібліяграфічны да- 
веднік “Янка Купала і Якуб Колас на Захадзе”, 


Бюлетэнь інфармацыйнага цэнтра 
МГА « ЗБС «Бацькаўшчына». 
Распаўсюджваецца на правах 
унутранай дакументацыі. 

НАВІНЫ МГА «ЗБС «БАЦЬКАЎШЧЫНА». 


беларускай грамадскасці да культурнай спад- 
чыны Беларусі 16-17 стст., навуковае асэнса- 
ванне беларускай культуры міжэтнічных і 
міжканфесійных зносін у 16 ст., ушанаванне 
памяці знакамітых дзеячаў беларускай культу- 
ры 16 ст. На Круглым стале абмеркаваны на- 
ступныя тэмы: “Традыцыі талерантнасці ў Бе- 
ларусі” (дакладчык доктар гістарычных навук 
Анатоль Грыцкевіч), “Талерантнасць у Беларусі 
вачыма іншаземных падарожнікаў” (доктар 
філалагічных навук Адам Мальдзіс), “Праявы 
талерантнасці ў грамадскім жыцці ВКЛ” (док- 
тар філасофскіх навук Сямён Падокшын), “Ма- 
стацкая культура Беларусі эпохі Рэфармацыі” 

(доктар філасофскіх навук Уладзімір Конан), 
“Юрыдычныя падставы талерантнасці ў ВКЛ” 
(доктар юрыдычных навук Таіса Доўнар), “Аб 
ушанаванні памяці Саламона Рысінскага” (пра- 
фесар Алег Латышонак), “Градыцыі талерант- 
насці ў сямейных звычаях і побыце беларусаў 
16 ст.” (Зміцер Сасноўскі). Прысутнічалі і бралі 
ўдзел у абмеркаванні прадстаўнікі многіх гра- 
мадскіх арганізацый (“Гісторыка”, сябры Упра- 
вы “Бацькаўшчыны”, сябры Аргкамітэта, ТБМ 
і інш.), выкладчыкі мінскіх ВНУ, карэспандэн- 
ты многіх СМІ (“БелаПАН"”, “Культура”, “Рэс- 
публіка” і інш.), госці з Галандыі і Нарвегіі. 
Інфармацыйны цэнтр 
МГА “ЗБС “Бацькаўшчына” 


14 красавіка пайшла з жыцця знакамітая дзеячка беларускай культуры, 
навуковец, беларусазнаўца, ганаровы сябра Саюзу беларускіх пісьменнікаў 





хрэстаматыю "Беларуская дзяржаўнасць” на ан- 
глійскай мове. Склалі таксама некалькі біблія- 
графій па грамадазнаўству, гісторыі літарату- 
ры (Скарынінская бібліяграфія, у якой каля 
трох тысяч назваў, складзена таксама з дапамо- 
гай Кіпеляў). 

Зора Кіпель неаднойчы брала ўдзел у Кан- 
ферэнцыях бібліятэкараў ЗША, займалася 
збіраннем і камплектаваннем беларускіх кніг 
славянскага аддзела бібліятэкі, арганізоўвала 
юбілейныя выставы вядомых беларускіх гра- 
мадскіх дзеячаў і пісьменнікаў. Правяла вялі- 
кую работу па апісанню і камп'ютарызацыі ста- 
радрукаў, падрыхтавала “Даведнік пра этнічныя 
групы штата Нью-Джэрсі”. Як літаратуразнавец 
яна засяродзілася на вывучэнні сярэдневяковай 
беларускай літаратуры, пераклала старабеларускі 
змест “Аповесці пра Трыстана” на англійскую 
мову, напісала да яе навуковы каментар і выда- 
ла асобнай кнігай у Гарландскай серыі сярэдне- 
вяковай літаратуры, выдала новае даследаванне 
“Этычныя элементы ў беларускім Трыстане 
ХУІ ст.”. У хуткім часе павінна выйсці кніга “Бе- 
ларуская літаратура ХУ-ХУІІ стст.". Зора 
Кіпель - аўтар шматлікіх артыкулаў па біблія- 
тэчнай справе, асвеце, нацыянальнай культуры і 


Меркаванні аўтараў публікацый могуць 
не супадаць з думкай рэдакцыі, 
друкавацца дзеля палемікі. 
Адказная за выпуск Алена Макоўская. 


Наклад 209 экз. 


літаратуры беларусаў, якія друкаваліся ў англа- 
моўных і беларускамоўных выданнях. Разам 
з Вітаўтам яна ўдзельнічала ў шматлікіх міжна- 
родных канферэнцыях, міжнародных кангрэсах 
беларусістаў, з'яўляецца членам Амерыканскай 
асацыяцыі славянскіх даследаванняў. 

Зора і Вітаўт разам бралі ўдзел у Першым і 
Трэцім з'ездах беларусаў свету. Зора Кіпель 
была верным паплечнікам і дарадцам ва ўсіх 
справах свайго мужа. Вітаўт Кіпель з'яўляецца 
адным з выдаўцоў часопіса “Запіскі БІНІМ”, 
супрацоўнічае ў газеце “Баларус” (Зора Кіпель 
была рэдактарам “Беларуса” з 1991-1992 гг. і 
з 1994 г.), займаецца кнігавыдавецкай дзейнас- 
цю, якую ажыццяўляе Баларускі інстытут на- 
вукі і мастацтва па збіранні і выданні літара- 
турнай спадчыны баларускіх пісьменнікаў-эмі- 
грантаў. Зора і Вітаўт Кіпелі правялі прэзен- 
тацыю серыі выданняў Беларускага інстытута 
навукі і мастацтва ў Мінску ў Саюзе пісьмен- 
нікаў Беларусі. 

Управа МГА “Згуртаванне беларусаў свету 
“Бацькаўшчына” смуткуе з прычыны заўчасна- 
га адыходу ў лепшы свет Зоры Кіпель і выказ- 
вае шчырае спачуванне яе сям'і, сябрам і па- 
плечнікам. Імя Зоры Кіпель будзе ўпісана 
вялікімі літарамі ў гісторыю культуры Беларусі. 

Сябры Управы 
МГА “ЗБС “Бацькаўшчына” 





Памяці Зоры 


Народны паэт Рыгор Барадулін лічыць, што 
са смерцю Зоры Кіпель Беларусь страціла вельмі 
шмат: “Смерць Зоры Кіпель - сапраўдная стра- 
та для нацыі, для беларускага духу, для бела- 
рускай ідэі. Памяць пра яе застанецца ў бела- 
рускім народзе”. Паэт Генадзь Бураўкін пазнаё- 
міўся з Зорай Кіпель, калі працаваў у Нью-Ёрку 
прадстаўніком Беларусі ў ААН: “Калі я сустра- 
каўся з Зораю, заўсёды адчуваў, што ўсімі нітач- 
камі, якія звязвалі яе з роднай Беларуссю, яна 
вельмі даражыла. Хаця фізічна жыла яна за ак- 
іянам, але духоўна яна жыла ў Беларусі”. Вядо- 
мы гісторык і пісьменнік Уладзімір Арлоў пе- 
ракананы, што душа Зоры Кіпель вернецца ў Бе- 
ларусь, якую яна так любіла: “Зора Кіпель з таго 
шэрагу беларускіх жанчын, да якога належаць 
Наталля Арсеннева і Ларыса Геніюш. Сваім та- 
лентам, розумам і душой Зора Кіпель была ад- 
дадзеная Беларусі. Ад пачатку 90-х гадоў Зора 
штогод прыязджала ў Беларусь. Цяпер сюды 
будзе вяртацца яе душа”. 

Паводле Радыё “Свабода” 


Адрас рэдакцыі: 
220050, Рэспубліка Беларусь 
г. Мінск, вул. Рэвалюцыйная, 15 
гЫзбФііпахо.тіпзк.Бу; уму.2Ьсб.ога 
тэл. 289-31-94 

